



TRIBUNAL GHALL-INVESTIGAZZJONI TA` INGUSTIZZJI
IMHALLEF
ONOR. C. FARRUGIA SACCO B.A., LL.D.

Rikors Numru: 678/97

Raymond Falzon

vs

Forzi Armati ta' Malta

Illum 27 ta' Marzu, 2001.

It-Tribunal,

Ra r-rikors li bih ir-rikorrent wara li ppremetta:

1. Illi bejn id-9 ta' Mejju 1987 u l-15 ta' Mejju 1995 ir-rikorrent kien sofra ingustizzja konsistenti fil-fatt li ma nghatax promozzjonijiet lilu spettanti.
2. Illi ir-rikorrent gie ngaggat mal-intimat fl-1971 bhala "gunner" sar Lance Bombardier fl-1976 u lahaq Bumbardier fl-1979.

3. Illi fl-1986 ir-rikorrent sar “acting sergeant” u mar l-IEDD course fl-Ingilterra - kienu marru zewgt irgiel tal-forza, izda ir-rikorrent biss kien ghadha, tant illi ir-rikorrent huwa l-uniku persuna fl-armata illi jipossjedi l-IEDD Certificate;
4. Illi meta ir-rikorrenti rritorna Malta huwa ma thalliex fil-grad ta’ ‘acting sergeant’ u kompla jaghti s-servizzi tieghu lill-intimat fil-grad ta’ bumbardier;
5. Illi l-ingustizzja kbira tinsab ukoll fil-fatt illi l-persuna li telghet flimkien mair-rikorrent l-Ingilterra u ma kienx ghadha mill-IEDD course illum spicca bhala l-‘officer commanding’ tar-rikorrent.
6. Illi ir-rikorrenti ha l-grad ta’ surgent ftit wara l-elezzjoni generali tal-1987 (vide Doc ‘A’) liema promozzjonijiet pero’ diga kienu “in the offing” u baqa fl-istess grad minn dakinhar ‘l hawn, minkejja l-kwalifiki tieghu u minkejja li nghataw promozzjonijiet lill-persuni inqas kwalifikati u b’inqas esperjenza u servizz minnu kif se jigi spjegat:
7. Illi ghal dak li jirrigwarda kwalifiki, ir-rikorrent huwa l-uniku “diving instructor” fil-unit tieghu u kien kiseb ic-certifikat mill-“Marina Militare Italiana” ilu li kiseb il-First Class Army Certificate of Education” minn Marzu tal-1979 huwa l-uniku ufficjal fl-armata illi ghandu l-EOD Certificates kollha, huwa l-uniku ufficjal fl-Armata illi ghandu “Spiro Certificate of

Technical Training” u huwa wkoll l-uniku ufficjali fl-armata illi ghandu l-IEDD Certificate u jahdem bih u dan oltre diversi certifikati ohra ta’ korsijiet illi ir-rikorrent attenda u temm b’success.

8. Illi ir-rikorrent ghandu wkoll rakkomandazzjonijiet mill-aqwa, kif juru l-annessi dokumenti;
9. Illi in oltre ir-rikorrenti ghandu record nadif u nett fl-Armata u ftit li xejn qatt ma ha sick leave u fil-confidential reports dejjem gie rakkomandat ghall-promozzjoni.
10. Illi minkejja dan, fil-promozzjonijiet kollha illi nghataw mill-1988 fosthom dawk tal-10 ta’ Jannar 1992 (vide Doc B) u tal-1 ta’ Marzu 1996 (vide Doc C) ir-rikorrenti dejjem gie maqbuz u minkejja li dejjem ilmenta minn dan (vide Doc Q) huwa baqa’ ma nghata l-ebda rimedju;
11. Illi in sostenn tat-talba tieghu ir-rikorrent kellu jressaq xhieda u dokumenti immarkati Docs A,B, u C, u Docs D sa P li juru whud mic-certifikati u r-rakkomandazzjonijiet favorevoli illi ghandu ir-rikorrent;
12. Illi ir-rikorrent hass li l-uniku raguni ghaliex gie mcahhad mill-promozzjonijiet lilu spettanti kienu purament ragunijiet ta’ politika partiggjana.

Ghaldaqstant ir-rikorrent talab lil dan t-Tribunal joghgbu jisma' u jiddeciedi dwar l-ilment tieghu skond l-Att tal-1997 dwar it-Tribunal ghall-Investigazzjoni ta' Ingustizzji u li jinghata rimedju billi joghgbu jordna li l-istess rikorrent jinghata l-promozzjonijiet lilu spettanti u jithallas il-bilanc tal-hlas ta' paga lilu spettanti skond l-istess promozzjonijiet u bil-beneficcji kollha inkluz dawk ta' seniority illi tali promozzjonijiet igibu magghom u fin-nuqqas illi jinghata kumpens pekujarju f'dik is-somma sa Lm5000 kif tigi likwidata minn dan t-Tribunal.

Ra l-elenku tax-xhieda u d-dokumenti prezentati mir-rikorrent.

Ra r-risposta tal-Kmandant tal-Forzi Armati ta' Malta li eccepixxa:

Illi dwar il-fatti allegati fir-rikors huwa ghandu xi jghid is-segwent:

Illi fir-rigward tal-promozzjonijiet b'effett mill-1 ta' Marzu 1996 ir-rikors promotur huwa inammessibbli fit-termini ta' l-artikolu 5(4) ta' l-Att VIII tal-1997 peress li l-att jew ommissjoni allegat mir-rikorrent gara barra miz-zmien stipulat ghall-applikazzjoni ta' l-Att.

Illi r-rikors fl-istat li gie notifikat lilir-rikorrent huwa inammessibbli peress li mhuwiex akkumpanjat minn lista ta' xhieda fit-termini ta' l-Artikolu 7(2)(a) ta' l-att VIII ta' l-1997.

Illi oltre l-inammissibilitajiet msemija fil-paragrafi precedenti, il-promozzjoni tal-persuna li r-rikorrent qed jirreferixxi ghalha bhala l-*officer commanding* tieghu ma kinetx tiddependi biss minn kemm dik il-persuna ghaddietx jew le mill-kors li r-rikorrent qed isemmi izda minn kriterji oħra skond l-Avviz Legali Nru 91 tal-1970 cioe' primarjament abbazi ta' efficjenza kif wkoll abbazi ta' anzjanita', kwalifiki u ghazla biex timtela vakanza. Di fatti l-individwu msemmi kien fuq kollox f'rank ferm ikbar minn dak tar-rikorrent fiz-zmien li r-rikorrent qed jirreferei ghalih u ghaldaqstant ma jistax ir-rikorrent jippretendi li ghax kien ghadda mill-ezami jaqbez l-individwu msemmi ghas-semplici raguni li hu kien ikkwalifika fil-kors imsemmi.

Illi d-dokument li r-rikorrent qed jesebixxi biex jissostanza li hu dejjem ilmenta mas-superjuri tieghu dwar il-promozzjoni cioe' Dok Q, jgib id-data tat-13 ta' Marzu 1996 u ghaldaqstant ma jistax jigi ammess bhala xi evidenza li hu ilmenta rigward il-promozzjonijiet li saru b'effett mill-20 ta' Jannar 1992.

Illi jidher li l-promozzjonijiet saru skond ir-rakkomandazzjoni tal-Kmandant tal-Forzi Armati ta' Malta ta' dak iz-zmien u stante li l-promozzjonijiet fl-Armata ma jinghatawx abbazi ta' anzjanita' u kwalifiki biss, izda primarjament abbazi ta' efficjenza kif wkoll abbazi ta' ghazla biex timtela vakanza dejjem skond ir-regolamenti applikabbli cioe' l-Avviz Legali Nru 91 tal-1970 u ghaldaqstant dak allegat mir-rikorrent, wahdu ma jammontax ghal prova li saret xi distinzjoni preferenza jew

eskluzjoni indebita a skapitu tieghu fit-termini ta' l-att VIII ta' l-1997.

Ghaldaqstant ghar-raguni fuq premissi fl-ewwel lok dan it-Tribunal ghandu jiddiklina li jezercita il-gurisdizzjoni tieghu u subordinatament ghandu jichad it-talbiet kollha tar-rikorrent.

Ra l-eleku tax-xhieda tal-intimat.

Ra l-atti kollha tal-kawza.

Sema' lix-xhieda bil-gurament.

Sema' l-abili difensuri.

Ikkunsidra

Illi fil-15 ta' Lulju 1999 ir-rikorrent irtira t-talba dwar il-promozzjonijiet tal-1996 fil-waqt li zamma ferma ghal dawk tal-1992.

Illi fl-istess data ghalhekk l-intimat irtira l-ewwel u t-tieni eccezzjoni.

Ra d-dokument A esibit a fol 51 tal-process minn fejn jirrizulta li l-intimat “is satisfied that your client should have been promoted to the rank of Staff Sergeant with effect from the 20th January 1992” u offrilo li jirtira l-kawza f’dan is-sens.

Illi l-intimat ma accettax din l-offerta ghar-ragunijiet hemm imsemmija. Dan it-Tribunal ma jistax jaqbel ma’ dak sostnut mir-rikorrent minhabba li dan it-Tribunal ma jista’ qatt jwassal ghall-perfezzjoni ta’ rettifikazzjoni tal-ingustizzja kif qieghed jixtieq ir-rikorrent. Fil-kawzi kollha decizi mit-Tribunal anke fejn ilmenti gew milqugha dak li gie milqugh huwa dawk il-promozzjonijiet imsemmija. It-Tribunal qatt ma jista’ jnehhi l-ugigh tal-qalb kawzat, u lanqas qatt jista’ jasal ghall-grad ohra li rikorrent kien jilhaq li kieku qatt ma saret l-ingustizzja ghax dan hu biss stat utopistiku u kongettorju.

Ghal dawn il-motivi mhux il-kaz li t-Tribunal jezamina wisq aktar l-bqija b’mod dettaljat. Jidher mill-iskeda u mid-dokumenti ezibiti li r-rikorrent haqqu jinghata l-promozzjoni imsemmija ghar-rank ta’ Staff Sergeant b’effett mill-20 ta’ Jannar, 1992. Ghalhekk jichad l-eccezzjoni tal-intimat ghal dawn il-motivi, jilqa’ ta-talba tar-rikorrent u peress li jsib l-ilment gustifikat jirrikmanda li r-rikorrent jinghata rimedju kompensattiv billi jinghata l-kariga ta’ Staff Sergenat mill-1992, u jitpogga fil-lista ta’ seniority daqs kemm ha l-promozzjoni dak in-nhar, kif ukoll li jithallas d-differenza fil-paga li sofra.

Spejjez kontra l-intimat.

